

10th November 1965]

**DEMAND No. XXXVI—OTHER MISCELLANEOUS CONTRIBUTIONS AND ASSIGNMENTS.**

**THE HON. SRI M. BHAKTAVATSALAM:** Sir, on the recommendation of the Public Accounts Committee and with the approval of the Governor, I move—

“That the Government be granted an additional sum of Rs. 4,23,942 under Demand No. XXXVI—Other Miscellaneous Contributions and Assignments”.

The Demand was put and carried and the Grant was made.

**DEMAND No. XXXVIII—CAPITAL OUTLAY ON PUBLIC HEALTH.**

**THE HON. SRI M. BHAKTAVATSALAM:** Sir, on the recommendation of the Public Accounts Committee and with the approval of the Governor, I move—

“That the Government be granted an additional sum of Rs. 2,28,526 under Demand No. XXXVIII—Capital Outlay on Public Health”.

The Demand was put and carried and the Grant was made.

**VI.—SECOND SUPPLEMENTARY STATEMENT OF EXPENDITURE FOR 1965-66—GENERAL DISCUSSION.**

**MR. SPEAKER:** We have got one hour more. Nine Members have given their names to speak on this item. I do not know whether there will be any reduction in the number of speakers.

\* **திரு. இராம. அரங்கண்ணல்:** கனம் தலைவர் அவர்களே, இந்தத் துணை மான்யக் கோரிக்கைகளின் மீது ஒரு சில கருத்துக்களைச் சொல்லுவதற்கு நான் ஆசைப்படுகிறேன். சுமார் ரூ. 7 கோடி 50 லட்சம் அதிகச் செலவு சம்பந்தமாக இந்த துணை மான்யக் கோரிக்கைகளின் அவசியத்தையும், நாட்டிலே ஏற்பட்டிருக்கிற நெருக்கடி நிலைமை காரணமாக இந்தச் செலவை ஏற்றுக்கொள்ள வேண்டுமென்பதையும் பற்றி சபையின் முதல்வர் அவர்கள் தெளிவாக விளக்கியிருக்கிறார்கள். நாட்டிலே ஏற்பட்டிருக்கிற நெருக்கடி நிலைமையைப் பற்றியும், நாம் சமாளிக்கவேண்டிய சூழ்நிலையைப் பற்றியும் எந்தக் கட்சிக்கும் எந்தவிதமான அபிப்பிராய பேதமும் இருப்பதற்கில்லை. நான் ஒன்றுக்கு ரூ. 2½ கோடிக்கு மேல் நாம் இந்தியாவின் போர் பாதுகாப்புக்காக செலவழிக்க வேண்டிய கட்டத்தில் இருக்கிறோம். அதனுடைய முக்கியத்துவத்தை எதிர்க் கட்சியினராகிய நாங்கள் நன்றாக உணர்ந்திருக்கிறோம். ஒன்றைய தினம் இந்திய துணைக் கண்டம் பன்னெடுங்காலத்திற்குப் பிறகுதான் சமாளிக்க வேண்டிய, எதிர் நோக்க வேண்டிய ஒரு புதிய கட்டம் உருவாகியிருக்கிறது. 18 ஆண்டுகளாக ஆட்சி நடத்துகிற காங்கிரஸ் அரசாங்கமும் அவர்கள் வாழ் நாட்களில் சமாளித்திராத ஒரு நெருக்கடியான சூழ்நிலையை இன்றைக்கு சமாளிக்கவேண்டிய நிலைமையில் இருக்கிறார்கள். ஆனால், கொண்டுவந்திருக்கக்கூடிய வரிகளுடைய தன்மையைப் பற்றி எதிர்க்கட்சியின் சார்பில் நாங்கள் எங்களுடைய அதிகருத்தியை தெரிவித்திருக்கிறோம். பணம் அதிகமாக தேவைப்

[திரு. இராம. அரங்கண்ணல்] [10th November 1965]

படுகிறது, பணம் இருந்தால்தான் நம்முடைய காரியங்களை நடத்த முடியும், நாம் எதிர்பார்க்கின்ற அளவுக்கு மத்திய சர்க்காரின் நிதி உதவி அதிகமாக கிடைப்பதற்கில்லை, அதற்கான சூழ்நிலை இல்லை என்றாலும், நிதிக் கமிஷனின் அறிக்கையின்படி நம்முடைய தமிழக சர்க்காருக்கு இன்னும் கூடுதலான வருமானம் இருப்பதற்கான நிலைமை தென்படுகிறது. இப்படிப்பட்ட சூழ்நிலையிலே ரூ. 7 கோடி சொச்சத்திற்கு அதிக செலவுக்கான துணை மான்யக் கோரிக்கைகளின் மீது நாம் விவாதிக்க வேண்டிய கட்டத்தில் இருக்கிறோம். கடந்த வரவு-செலவு திட்டத்தை நாம் தயாரித்த பொழுது சுமார் ரூ. 8 கோடி துண்டு விழுகிறது என்று நாம் அறிவிக்கப்பட்டோம். இன்னும் இரண்டு, மூன்று மாதங்களில் நாம் அடுத்தாண்டிற்குரிய வரவு-செலவு திட்டத்தை தயாரித்து அளிக்கின்ற நிலைமையில், இன்றைய தினம் ரூ. 8 கோடிக்கு செலவு அதிகம் என்று கோரப்பட்டிருக்கிற துணை மான்யக் கோரிக்கைகளின் மீது நாம் விவாதிக்க வேண்டிய கட்டத்தில் இருக்கிறோம். கொஞ்ச நேரத்திற்கு முன்பு தான் விவசாயிகளின் மீது போடப்படுகிற வரி விதிப்பு. மசோதாவின் மீது விவாதம் நடைபெற்றது.

(கனம் உதவி சபாநாயகர் தலைமை)

இந்த நெருக்கடியான நேரத்தில் பலனிதமான முயற்சிகள் செய்து, நாட்டினுடைய பாதுகாப்பை நாம் பலப்படுத்த வேண்டியவர்களாக இருக்கிறோம். நாட்டினுடைய பாதுகாப்பை வலியுறுத்த வேண்டிய தருணத்தில், உள் நாட்டில் இருக்கிற அத்தனை பேர்களாலும் பாதுகாப்பு முயற்சிக்கு முக்கியமான மற்றொரு உதவி என்று கருதப்பட வேண்டியது வேளாண்மைத் துறையில் உற்பத்தியை பெருக்கவேண்டுமென்பதுதான். வேளாண்மைத் துறையில் பல பிரச்சனைகளை நாம் எதிர்நோக்க வேண்டியவர்களாக இருக்கிறோம். அமெரிக்காவிலிருந்து வந்துகொண்டிருந்த உணவுப் பொருள்கள் நமக்குக் கிடைக்காத சூழ்நிலை ஏற்பட்டிருக்கிறது. வெளி நாடுகளை எதிர்பார்த்துத்தான், வெளி நாடுகளிலிருந்து உணவுப் பொருள்களை இறக்குமதி செய்துதான் நம்முடைய நாட்டில் இருப்பவர்கள் வாழவேண்டும் என்ற நிலைமை இனிமேலும் நீடிப்பதற்கில்லை. நாமே கஷ்டப்பட்டு நம்முடைய வயிற்றையும், வாயையும் கட்டி நம்முடைய நாட்டிலுள்ள பிரச்சனையை சமாளித்துக் கொண்டிருக்கிறோம். நம்முடைய அரசு திங்கள் கிழமைகளிலே மாலையிலே உணவு அருந்துவதை விட்டுவிட வேண்டும், விரதம் இருக்கவேண்டும் என்ற ஒரு கொள்கையை வகுத்துக்கொண்டிருக்கிறது. அதை எல்லோரும் ஏற்றுக்கொண்டிருக்கிறோம். நம்முடைய தேவையைச் சுருக்கிக் கொள்வதன் மூலம், நம்முடைய உற்பத்தியைப் பெருக்கிக் கொள்வதன் மூலம், உள்நாட்டில் உணவு உற்பத்தியை அதிகரிப்பதற்கு மிகுந்த கவனம், தீவிர கவனம் செலுத்த வேண்டியவர்களாக இருக்கிறோம். உணவு உற்பத்தியைப் பெருக்குவது என்பது ஒரு கட்சியினுடைய பிரச்சனை அல்ல. சில அதிகாரிகளுடைய பிரச்சனை மட்டுமல்ல. எல்லா கட்சிகளும் சேர்ந்து, எல்லா இலாகாக்களும் சேர்ந்து, எல்லோரும் சேர்ந்து காட்டுகிற உத்



10th November 1965] [திரு. இராம. அரங்கண்ணல்]

வேகம், உணர்ச்சி புது ஒளி உருவாக்கப்படவேண்டும். 16,000 கிணறுகள் வெட்ட இருக்கிறோம், அடுத்த ஆண்டில் 20,000 கிணறுகள் அதிகமாக வெட்ட இருக்கிறோம், பம்பு செட்டுகளை அதிகமாக வழங்க இருக்கிறோம் என்று நடைமுறை விவரங்களைச் சொல்லி, துணை மான்யம் கோரப்படுகிறது. அவைகளையெல்லாம் நாம் செய்வது சரிதான். அது மட்டும் போதாது. தஞ்சை மாவட்டத்தில் அதிகமாக ஒரு போக சாகுபடிதான் செய்துகொண்டிருக்கிறார்கள், சம்பா சாகுபடிதான் செய்துகொண்டிருக்கிறார்கள். யாரோ ஒருசிலர் தான் குறுவை சாகுபடி செய்கிற கட்டத்தில் இருக்கிறார்கள். இந்த நிலைமை மாறி, மூன்று போகம் சாகுபடி செய்யக்கூடிய நிலைமை எல்லா நேரங்களிலும் விவசாயம் செய்கின்ற சூழ்நிலை ஏற்படுத்தப்படவேண்டும். மூன்று போக சாகுபடி செய்வதற்கான சூழ்நிலை தஞ்சாவூர் ஜில்லாவில் இல்லாமல் இருப்பதற்கு காரணம், மேட்டூர் அணையிலிருந்து தண்ணீர் விட்டால், காவேரியின் கீழை வாய்க்கால்கள் வழியாக தண்ணீர் வந்தால்தான், தஞ்சாவூர் மாவட்டத்தில் உள்ளவர்கள் விவசாயத்தைத் தொடங்க முடியும். இந்த நேரத்திலே அவர்கள் சம்பா சாகுபடிதான் செய்கிறார்கள். இடையிலே நான்கு மாத காலம் அவர்களுக்கு ஒப்பி இருக்கிறது. தண்ணீர் இல்லாத காலத்தில் ஆற்றுப் படுகைகளிலும், மற்ற இடங்களிலும் தண்ணீர் கிடைக்க வேண்டிய முயற்சிகளைச் செய்ய வேண்டும். இன்றைக்கு கிணறுகள் வெட்டிக் கொடுக்கிறோம். என்றாலும், அவைகளெல்லாம் சீக்கிரமாகச் செயல்படுத்தப்பட வேண்டும்.

உணவு உற்பத்தியைப் பொறுத்தவரையில், அதிலே எல்லாக் கட்சிக்காரர்களும் ஈடுபடவேண்டும். அது எல்லாக் கட்சிக்காரர்களும் சேர்ந்து செய்யும் முயற்சியாக இருக்கவேண்டும். ஒவ்வொரு இடத்திலும், டெவலப்மெண்ட் ஆபீசர்கள் இருக்கிறார்கள், உயர்நிலைப் பள்ளி ஆசிரியர்கள் இருக்கிறார்கள், எலிமெண்டரி ஸ்கூல் ஆசிரியர்கள் இருக்கிறார்கள், இவர்கள் எல்லாம் சேர்ந்து உணவு உற்பத்தியைப் பெருக்க வழிவகை செய்யப்பட வேண்டும். இவர்களிடம் எல்லாம், ஒரு பரபரப்பையும், ஊக்கத்தையும் உண்டு பண்ணவேண்டும்.

இன்றைக்கு செய்தி இலாகா பிரசுரங்களை வெளியிடுகிறது. அவர்கள் விவசாயிகள் முப்போகச்சாகுபடியை எப்படிச் செய்ய வேண்டும், விவசாயத்தை எப்படிப் பெருக்கவேண்டும், எப்படியெல்லாம் தண்ணியைப் பெறமுடியும், எந்த அதிகாரியை அணுகினால், எந்த உதவி கிடைக்கும், எந்தக் காரியத்திற்கு யாரை அணுகவேண்டும் என்பவை பற்றியெல்லாம் நல்ல முறையில் எடுத்துச் சொல்லும் வகையில், பிரசாரம் செய்யும் வகையில், செய்தித் துறை பணியாற்றவேண்டும். அதில் எல்லா எதிர்க் கட்சிகாரர்களும், ஆளுநர் கட்சி உறுப்பினர்களும், எதிர்க்கட்சி உறுப்பினர்களும், எல்லோரும் சேர்ந்து உழைத்து வேளாண்மைப் பெருக்கத்தில் வெற்றிகாண வழி வகுக்கவேண்டும்.

சபையின் முதல்வர், அறிக்கையில் விளக்கம் கொடுத்திருக்கிறார்கள். இன்றைக்கு இருக்கும் சூழ்நிலையை உத்தேசித்து, இன்றைக்கு நமது கொள்கைகள் அனைத்திலுமே சிக்கனமும், ஆடம்பரம்

[திரு. இராம. அரங்கண்ணல்] [10th November 1965]

மின்மையுமே முக்கிய அம்சமாகவிருக்கவேண்டும் என்று குறிப்பிட்டிருக்கிறார்கள். மேலும், திட்டத்திற்கோ அல்லது பாதுகாப்பு முயற்சிக்கோ தொடர்பற்ற எந்த வேலைக்கும் கூடுதல் பணியாளர்களை நியமிக்கக் கூடாது என்று இப்போது தடை விதித்திருக்கிறோம், எதிர்பாராச் செலவுகளையும், பயன்பாடி செலவுகளையும் குறைக்கும்படி பணித்திருக்கின்றோம், என்றும் சொல்லியிருக்கிறார்கள். செலவுகளைக் குறைத்துக்கொண்டும், அதிகமாகச் செலவுகள் வராத வகையில் ஒருவிதமான கொள்கையை நாம் கடைபிடிக்கவேண்டும். (மணி அடிக்கப்பட்டது) துணைமானியக் கோரிக்கை பொருத்து, சில விவரங்களை மட்டும் குறிப்பிட்டு முடித்துக்கொள்ளுகிறேன்.

‘மாநில ஆட்சி தலைவர், அமைச்சர்கள்’ என்ற தலைப்பின் கீழ், ஒரு உயர்மட்ட சிக்கன சீரமைப்புக்குழு அமைத்திருக்கிறோம் என்று சொல்லியிருக்கிறார்கள். அதற்கு அடுத்தபடியாக, ‘மாவட்ட நிர்வாகம்’ என்ற தலைப்பின் கீழ், தாசில்தார்களுக்கு 19 ஜீப்புக்கள் வாங்கி வழங்க 5 லட்சம் ரூபாய் அனுமதி கோரப்படுகிறது. இதே நிர்வாகத் தலைப்பின் கீழே, வாட்டர் சர்ச்சார்ஜ் சட்டத்தை அமுல் நடத்த 1-¾ லட்சம் செலவு கூடுதல் ஆகியது. அதில் இந்த ஆண்டு ஒரு லட்சம் அனுமதி கோரப்படுகிறது. ‘போலீஸ்’ தலைப்பின் கீழ், கண்ணீர் புகைக்காக என்று ரூபாய் 3,25,400 கோரப்பட்டிருக்கிறது. அதே சமயத்தில், ஊர்க்காவல் படைக்கு ரூபாய் 4,03,500 தான். இங்கே கண்ணீர் புகைக்கு இவ்வளவு தொகை கோரப்பட்டிருக்கிறது. வேளாண்மை என்கிற தலைப்பின் கீழ், 15 நகராட்சிப்பகுதிகளில், உழவனுக்குத் தொழில் முறை ஆலோசனை நல்க என்று பணியாளர்கள் நியமிக்க இந்த ஆண்டுக்கு ரூ. 16,000. விலங்கின வளர்ப்பு என்கிற தலைப்பின் கீழ், மாதவரத்தில் ஒரு லட்ச ரூபாய்க்கு ஒரு மீட்டிப்பண்ணை வைக்க தொகை கோரப்படுகிறது. இந்த நெருக்கடி நோத்திலே, மாதவரத்தில் எதற்காக இன்னும் ஒரு பண்ணை என்பதுதான் விளங்கவில்லை. அதே போலவே, பிரிக்கப்பட்டிருக்கிற, தர்மபுரி மாவட்டத்திற்கு ரூபாய் 10.44 லட்சமும், நாகர்கோவிலில் ரிசர்வ் போலீசாருக்கு வீடுகள் கட்ட என்று ரூபாய் 20.50 லட்சமும், திருச்சி எஞ்ஜினியரிங் கல்லூரி வெளி அமைப்புக்காக, அதாவது, காம்பௌண்ட், நிலத்தை ஆர்ஜிதம் செய்தல் போன்ற வகைகளுக்காக ரூபாய் 35.98 லட்சமும் கோரப்பட்டிருக்கிறது. நான் இந்த விவரங்களைக் கொடுப்பதன் நோக்கம் என்னவென்றால், நாம் சிக்கன சீரமைப்புக் குழுவைப் போட்டு காரியங்களைச் செய்ய முற்படும்போது, நிர்வாகச் செலவுகளையும் அதிகமாக்காமல் பார்த்துக் கொண்டு நாட்டினுடைய முக்கியமான தேவைகளை மட்டும் செய்து, நாட்டின் பாதுகாப்பிற்கான முயற்சிகளில் ஈடுபட்டு, அதற்குமட்டும் முதலிடம் கொடுக்கவேண்டும், வேளாண்மை வளர்ச்சிக்கு எல்லா ஊக்கங்களையும் அளிக்கவேண்டும் என்று கேட்டு முடித்துக்கொள்ளுகிறேன்.

MR. DEPUTY SPEAKER : I fix five minutes for each hon. Member. Srimathi Ananthanayagi will now speak.



10th November 1965]

\* திருமதி டி. என். அனந்தநாயகி: கனம் உதவி சபாநாயகர் அவர்களே, இந்தத் துணை மானியக் கோரிக்கையை ஆதரித்து சில வார்த்தைகள் சொல்ல விரும்புகிறேன். இன்றைக்கு ஏற்பட்டிருக்கும் நெருக்கடி நிலைமையில் டாக்டர்களுக்கு ரூபாய் 250 அலவன்ஸ் கொடுக்கிறோம் என்று சொல்லியிருக்கிறார்கள். ஹோம் கார்ட்டு சம்பந்தமாகவும் நல்ல முறையில் தீவிரமாக செயல்பட வேண்டும் என்று சொல்லியிருக்கிறார்கள். இன்றைக்கு டாக்டர்கள் மட்டும்தான் போர் முனைக்கு போகிறார்கள் என்பது அல்ல. எஞ்ஜினியர்களும் செல்ல வேண்டியிருக்கிறது. ஆகவே, அவர்களுக்கும், எந்தச் சலுகை டாக்டர்களுக்குக் கொடுக்கிறோமோ, அதே சலுகையை ஆர்மிக்கு செல்லும் எஞ்ஜினியர்களுக்கும் கொடுத்தால் சாலச் சிறந்ததாக இருக்கும், அதையும் கனம் முதல் அமைச்சர் கவனிக்கவேண்டும் என்று கேட்டுக்கொள்ளுகிறேன்.

குறிப்பாக, மெடிகல் துறையை எடுத்துக்கொண்டால் இன்றைக்கு மெடிகல் படிப்புக்கே மாணவர்கள் இடம் கிடைத்து வருவதற்கு கஷ்டமாக இருக்கிறது. அதில் ஒரு கமிட்டி போட்டு, தேர்வு செய்யவேண்டும் என்று கூறியிருக்கிறோம். அது உண்மையிலேயே நல்ல மார்க்குகள் வாங்கிய பையன்கள் ஏமாற்றம் அடைந்து போகும் நிலைமைதான் இருக்கிறது. ஃபார்வர்ட் கம்யூனிஸ்ட்கள், பாக்வர்ட் கம்யூனிஸ்ட்கள், ஷெட்யூல்ட் காஸ்ட் என்றெல்லாம் வைத்திருக்கிறோம். இருந்தும், அதே கம்யூனிஸ்டியில் புத்திசாலிகளுக்குக் கிடைத்தால் நலமாக இருக்கும். அப்படியில்லாமல், ஒரே கம்யூனிஸ்டியில் அதிக மார்க்கு வாங்கியவனுக்கு கல்லூரியில் இடம் கிடைக்கவில்லை என்றால், ஏமாற்றம் தான் அடைகிறான். ஆகையினால், ஒரு பர்சென்ட் என்று போட்டாலும் கூட, புத்திசாலி மாணவனுக்கு இடம் கிடைக்காமல் போவது வருந்தத்தக்கதாக இருக்கிறது. அதே போலத்தான், ஒரு மாவட்டத்திற்கு இத்தனை ஸீட்டு என்று போட்டிருக்கிறோம் அதுவும் சரியாக இல்லை. பிற்பட்ட சமூகப் பையன்கள் இருந்தால் அதிகமாகக் கொடுக்க வேண்டும் என்பதுதான் சாலச் சிறந்தது என்று குறிப்பிட விரும்புகிறேன். தேர்வில் பர்சனலிடி டெஸ்ட் என்று வைத்து, மெடிகலி அன்ஃபிட், வேலைக்கே லாயக்கில்லை, உடல்கூறு சரியில்லை என்று இருப்பது, அந்த முறையில் மாணவனை நீக்குவது இருப்பதால், நல்ல மார்க்குகள் வாங்கிய பையன் மனம் ஒடிந்து, 'எதிர்விட்டுப் பையனுக்கு கிடைத்துவிட்டது, எனக்கு கிடைக்கவில்லை', என்று எண்ணி, எண்ணி, மனம் ஒடிந்து போகிறான். இந்தக் கமிட்டி நடந்து கொள்வது சரியாக இல்லை, என்பதைச் சொல்ல விரும்புகிறேன். இப்பொழுது அலகா நிலைக்காக 100 பேர்களை எடுத்தார்கள். முன்பே போட்ட லிஸ்ட்படிக்கொடுத்து, வராத நாலு ஸீட்டுகளுக்கு, பி.எஸ்.ஸி.களுக்குக் கொடுத்திருக்கிறார்கள். புத்திசாலிகள் எடுக்கப்படவில்லை. ஆகையினால் இந்த தேர்வில் முதல் அமைச்சர் கவனம் செலுத்தி, மெடிகல் காலேஜ், இஞ்ஜினியரிங் காலேஜ் இந்த படிப்புக்களுக்கு மாணவர்களைத் தேர்ந்தெடுப்பதில் இந்தக் கமிட்டிகள் தலையிடாத வகையில், உண்மையிலேயே புத்திசாலிகளுக்கு இடம் கிடைக்க,

[திருமதி டி. என். அனந்தநாயகி] [10th November 1965]

அதே நேரத்திலே பிற்பட்ட, ஷெட்யூல்ட் வகுப்பு மாணவர்களுக்கும் இடம் கிடைக்க, அவர்கள் பாதிக்கப்படாத முறையில், ஏதாவது ஒரு ஏற்பாட்டைச் செய்தால் சாலச் சிறந்ததாக இருக்கும்.

அடுத்து, ஹோம் கார்ட்ஸ்ஸைப் பொறுத்த வரையில், எஸ்.எஸ்.எல்.ஸி. படித்தவர்களைத் தான் அதில் எடுத்துக் கொள்ளுகிறார்கள். எங்கள் தொகுதியில் எத்தனையோ பேர் படிக்காதவர்களாக இருந்தும், ஹோம் கார்ட்ஸில் சேர ஆர்வமுள்ளவர்களாக இருக்கிறார்கள். படிக்காதவர்களுக்குள்ள ஆர்வம் படித்தவர்களுக்குக் கூட இல்லை என்று சொல்லத்தக்க அளவிற்கு படிக்காதவர்கள் இதில் சேர முன்வருகிறார்கள். “தேசப் பாதுகாப்புக் காக ஏதுவும் செய்ய முடியாமல் நாங்கள் இருக்கிறோமே, எங்களை எதிலும் சேர்த்துக்கொள்ள மாட்டேன்” என்கிறார்களே” என்று ஏராளமான பேர்கள் மிகவும் வருத்தப்பட்டுக் கொள்ளுகிறார்கள். இத்தகைய படையில் படித்தவர்களாக இருப்பவர்களுக்குச் சில பயிற்சிகள் கொடுக்க வேண்டியது அவசியமாக இருக்கலாம். என்றாலும், படிக்காதவர்களையும் இத்தகைய படையில் பயன்படுத்திக்கொள்ள முடியுமா என்று ஆலோசித்துப் பார்த்து, இவர்களையும் ஹோம் கார்ட்ஸில் சேர்த்துக்கொள்வது சாலச் சிறந்ததாக இருக்கும் என்று நான் கருதுகிறேன். படிக்காதவர்களாக இருந்தும் கூட, தேசத்தின் மீது பற்று உடையவர்களாக இருப்பார்களானால், அவர்களையும் ஏதாவது பயிற்சி கொடுத்து எடுத்துக்கொள்ள முடியுமா என்று பார்க்கவேண்டும். உள் நாட்டுப் பாதுகாப்பு, இரவில் ரோந்து சுற்றி வருவது போன்ற வேலைகளையாவது அவர்களுக்குக் கொடுக்கலாமா என்று யோசித்துப் பார்த்து அதையும் செய்வார்களானால் சாலச் சிறந்ததாக இருக்கும்.

அடுத்து, எக்ஸ்-ஸர்வீஸ்மென்னுக்கு ஹோம் கார்ட்ஸில் சேர முதல் ப்ரிஸ்பரன்ஸ் கொடுக்கவேண்டும். ஏற்கனவே பயிற்சி பெற்றிருக்கக்கூடிய அத்தகையவர்களை ஹோம்கார்ட்ஸில் சேர்த்துக் கொள்வதனால் இன்னும் நன்மை அதிகரிக்கும் என்று சொல்லி, நேரம் இல்லாத காரணத்தால், இதோடு நிறுத்திக்கொள்ள விரும்புகிறேன். ஹோம் கார்ட்ஸில் படிக்காதவர்களுக்கும் ஏதாவது வாய்ப்பு தரக்கூடிய வகையில் கனம் முதல் அமைச்சர் அவர்கள் ஏற்பாடு செய்தால், இன்னும் அதிகமான பேர்கள் இந்தப் பணியில் பங்கு கொள்ள வாய்ப்பு இருக்கும் என்று கூறி என்னுடைய வார்த்தையை முடிக்கின்றேன்.

\* திருமதி ஏ. எஸ். பொன்னம்மாள் : கனம் உதவி சபாநாயகர் அவர்களே, நம்முடைய முதல் அமைச்சர் அவர்களால் கொண்டு வரப்பட்டிருக்கும் இந்த உபமானியக் கோரிக்கையை ஆதரித்து இரண்டொரு வார்த்தைகள் நான் கூற ஆசைப்படுகிறேன். உணவு உற்பத்தியைப் பெருக்க வேண்டும், இந்த நாட்டைப் பாதுகாக்கவேண்டும் என்ற அடிப்படையில் எவ்வளவு செலவானாலும் கூட அதையெல்லாம் சரிக்கட்டக் கூடிய நிலைமையில் நாம் வரி போட்டு நாட்டினுடைய நிலைமையைச் சமாளிக்க



10th November 1965] [திருமதி ஏ. எஸ். பொன்னம்மாள்]

வேண்டும் என்ற ஒரே நோக்கத்தில் இந்த உபமானியக் கோரிக்கை சபை முன் வைக்கப்பட்டிருக்கிறது. ஆனால், எதிர்க் கட்சியைச் சார்ந்த கனம் அங்கத்தினர்கள் இங்கே பேசும்போது, “வரி வேண்டாம்”, “வரி வேண்டாம்” என்று விதண்டா வாதம் இங்கே பேசிக்கொண்டு, “நல்ல எண்ணத்தில் அரசாங்கம் என்ன கூறுகிறதோ அதைச் செய்வதற்குத் தயாராய் இருக்கின்றது, எங்களுடைய குறைகளைக் கவனித்தால் போதும்” என்று சொல்லிக் கொண்டு அரசாங்கத்திற்குப் பக்க பலமாக இருக்கும் விவசாயிகளைத் தூண்டிவிடக் கூடிய அளவிலே பொறுப்புள்ள கனம் அங்கத்தினர்கள் இந்த மன்றத்தில் பேசிக்கொண்டிருப்பார்களானால், அது இந்த நாட்டுக்கோ, பேசுகின்ற அங்கத்தினருக்கோ, அந்தப் பகுதி மக்களுக்கோ நல்லதல்ல என்பதைத் தான் இந்தச் சமயத்தில் நான் சுட்டிக்காட்ட விரும்புகிறேன்.

அதே சமயத்தில், விவசாயிகளைப் பொறுத்த வரையில், அவர்களுக்கு உதவி செய்யக் கூடிய பல துறைகள் இருக்கின்றன. உர விநியோகம் செய்யப்படுகிறது. உரத்தைக் குறைந்த விலையில் கொடுக்க வேண்டும். அடுத்து, கிணறு வெட்டக் கடன் கொடுக்கின்றோம். மூன்று ஏக்கருக்குக் குறைவாக நிலம் வைத்திருக்கிறவர்கள் கிணறு வெட்ட முடியாமல் கஷ்டப்படுகிறார்கள். அப்படிப்பட்ட சிறு நிலச்சுவாந்தாரர்களுக்கு வசதி செய்து கொடுக்க வேண்டும். இதைப்பற்றி நான் பலமுறை இந்தமன்றத்தில் சொல்லியிருக்கிறேன். கனம் விவசாய அமைச்சர், ரெவின்யூ அமைச்சர், முதல் அமைச்சர் ஆகிய மூன்று பேர்களும் இருந்து கொண்டிருக்கிறார்கள். அவர்கள் தயவு செய்து இதை நல்ல முறையில் பரிசீலனை செய்து, இருபது ஏக்கர், முப்பது ஏக்கருக்கு ஒரு பெரிய, பொதுக் கிணறு வெட்டிக் கொடுக்க வகை செய்யவேண்டும். இருபது முப்பது ஏக்கருக்குப் பாசன வசதி உண்டு பண்ணுகிற போது, அதற்காக எவ்வளவு பணம் செலவானாலும் பரவாயில்லை என்ற கருத்தில், அரசாங்கமே பொதுக் கிணறு வெட்டிக் கொடுத்தால், தண்ணீர்த் தீர்வை கொடுக்க விவசாயிகள் மறுக்கமாட்டார்கள் என்பதை இந்தச் சபையில் நான் கூறிக்கொள்ள ஆசைப்படுகிறேன்.

கனம் திரு. பூ. கக்கன் : காலையிலே கூட ஒரு கேள்விக்கு நான் பதில் சொன்னேன். எங்கெல்லாம் பெரிய கிணறு வெட்டக் கிராம மகாஜனங்கள் கூட்டுறவு முறையிலோ அல்லது பஞ்சாயத்து மூலமாகவோ முன்வருகிறார்களோ, அங்கெல்லாம் இத்தகைய கிணறு வெட்டி விவசாயத்திற்கு தண்ணீர் கொடுக்க வசதி செய்யலாம் என்று சொல்லியிருக்கிறேன்.

திருமதி ஏ. எஸ். பொன்னம்மாள் : கூட்டுறவு முறையில் கிணறு வெட்டுவதைப் பற்றியும், பஞ்சாயத்தின் மூலமாகச் செய்வதைப் பற்றியும் கனம் அமைச்சர் அவர்கள் அழுத்தத்திருத்தமாகச் சொல்கிறார்கள். நான் சொல்வது, தனிப்பட்ட விவசாயிகளை ஒன்றாக இணைத்து, அவர்களுடைய நிலங்களையெல்லாம் ஒரு பெரிய

[திருமதி ஏ. எஸ். பொன்னம்மாள்] [10th November 1965]

கிணற்றுப் பாசனத்தின் கீழ் கொண்டுவரலாம் என்றுதான் கேட்டுக் கொண்டிருக்கிறேன். அதைப் பரிசீலனைக்கு எடுத்துக் கொள்ள வேண்டும் என்று கேட்டுக்கொள்ளுகிறேன்.

இப்பொழுது ஏராளமான பம்ப் செட் வைக்கவேண்டும் என்று சொல்கிறார்கள். கிணறு வெட்டுவதற்கு நாலில் ஒரு பங்கு மானியமாகக் கொடுப்பது போன்று, பம்ப் செட் வைப்பதற்கும் ஒரு தொகையை மானியமாகக் கொடுத்தால் ஏழை விவசாயிகளுக்கு நன்மையாக இருக்கும். அதற்காகச் சற்றுப் பணத்தை ஒதுக்கி வைப்பது நலமாக இருக்கும். நம்முடைய முதல் அமைச்சர் அவர்கள் மனது வைத்தால், அந்தக் காரியமும் ஏழை விவசாய மக்களுக்குப் பாதுகாப்பு அளிக்கக்கூடிய வகையில் நல்ல முறையில் நடக்க ஏதுவாக இருக்கும்.

ட்ராக்டர் கொடுப்பதற்காக இரண்டு லட்ச ரூபாய் ஒதுக்கப் பட்டிருப்பதாக அறிகிறேன். ட்ராக்டர் கொடுப்பதிலும் நாம் சற்று அதிக கவனத்தைச் செலுத்தி, எத்தனை ட்ராக்டர்கள் வேண்டும் என்று விவசாயிகள் கேட்டாலும், அதைத் தராமல் மனதோடு கொடுக்கவேண்டும் என்று விவசாயிகளின் சார்பாக நான் கேட்டுக்கொள்கிறேன்.

இன்னும் பல சிறிய நீர்ப்பாசனத் திட்டங்கள் கூட சர்க்காரிலே வந்து ஓராண்டு, ஈராண்டு, மூன்று ஆண்டுகளாகியும் பென்டிங் காக இருக்கின்றன. குறிப்பாக, என்னுடைய பகுதியில் பழனியாண்டவர் ஓடைத் திட்டம், மஞ்சள் மலை ஓடைத் திட்டம் இன்னும் சாங்ஷன் ஆகாமல் இருக்கின்றன. மூன்று ஆண்டு களுக்கு முன்பு எஸ்டிமேட் போட்டு அனுப்பி வைக்கப்பட்டும் இன்னும் கவனிக்கப்படாமலிருக்கின்றன. இவற்றிலும் சற்று கவனம் செலுத்தி, சாங்ஷன் செய்யவேண்டுமென்று நான் கேட்டுக் கொள்கிறேன்.

தங்கக் கட்டுப்பாட்டினால் பாதிக்கப்பட்டவர்களுக்குக் கூட நாம் விதியைத் தளர்த்தியிருக்கிறோம் என்று தொழிலமைச்சர் அவர்கள் காலையில் சொன்னார்கள். இருந்தாலும், தங்கக் கட்டுப் பாட்டினால் பாதிக்கப்பட்டவர்கள் எத்தனை பேர் இருக்கிறார்களோ அவர்கள் அத்தனை பேருக்கும் ஏதாவது தொழில் நடத்த வழி வகை செய்து கொடுத்தால் சாலச் சிறந்ததாக இருக்கும் என்று கூறி என்னுடைய உரையை முடிக்கின்றேன்.

\* திரு. வி. எஸ். எஸ். மணி : சட்டமன்றத் துணைத்தலைவர் அவர்களே, இந்தத் துணை மானியக் கோரிக்கையின் பேரில் ஒரு சில வார்த்தைகள் நான் சொல்ல ஆசைப்படுகிறேன். சிக்கனத்தைக் கையாளும் முறையிலே 'ஹை பவர் கமிட்டி ஆன் இக்கானமி' நிர்வாக சிக்கன சீரமைப்பு உயர் மட்டக்குழு என்று ஒரு குழு ஏற்பட்டிருக்கிறது. அந்தக் குழுவிற்காக ஆண்டு தோறும் செலவழிக்கப்படுகிற தொகை ரூபாய் 57,400 என்று குறிப்பிடப்பட்டிருக்கிறது. சிக்கனத்தைக் கையாளுவதற்காக ஒரு குழு ஏற்படுத்துவதிலேயே ஆண்டுதோறும் ரூபாய் 57,400



10th November 1965] [திரு. வி. எஸ். எஸ். மணி]

செவ்வென்று என்று சொன்னால், வேலியே பயிரை மேய்வதாகத் தான் ஆகிறது. சிக்கனத்திற்காக அமைக்கப்படும் அந்தக் குழு வீதிக் இவ்வளவு செலவு செய்வது முறையா என்பது என்னுடைய முதல் கேள்வியாகும்.

அடுத்து, நெருக்கடி காலத்தில் இராணுவத்தில் சேவை செய்யக் கூடிய டாக்டர்களுக்காக, அவர்களை ஊக்குவிக்கும் பொருட்டு, அவர்களுடைய குடும்பத்தாருக்கு மாதந்தோறும் ரூபாய் 250 அதிகமாகக் கொடுக்கவேண்டும் என்ற ஒரு விதி வைத்திருக்கிறார்கள். ரூபாய் 250 வீதம் இந்த வகையில் இந்த ஆண்டில் ரூபாய் 20,000 செலவிடவேண்டிய நிலை இருக்கிறது. இந்தத் தொகையை நாம் ஏன் செலவழிக்க வேண்டும்? மத்திய சர்க்காரிடம் முறையிட்டு, அவர்களுிடம் வற்புறுத்தி அந்தத் தொகையை நாம் ஏன் வாங்கக் கூடாது என்பது என்னுடைய இரண்டாவது கேள்வியாகும்.

மூன்றாவதாக, ஊர்க்காவல் படைக்காக (ஹோம் கார்ட்ஸ்) ஐந்து லட்ச ரூபாய் செலவு செய்யப்படுவதாகக் குறிப்பிடப்பட்டிருக்கிறது. இது பாராட்டுக்குரியதுதான். அதே நேரத்தில், போரிலே உயிரிழந்த வீரர்களின் குடும்பத்தாருக்கு மானியமாக ஒரு லட்சம் ரூபாய் ஒதுக்கப்பட்டிருக்கிறது. அந்தத் தொகை மாவட்ட வாரியாகப் பிரித்துக் கொடுக்கப்படும் என்றும் சொல்லப்படுகிறது. இப்படி மாவட்ட வாரியாகப் பிரித்துக் கொடுக்கப்படும் இந்தத் தொகை எந்த அடிப்படையிலே பிரித்துக் கொடுக்கப்படும் என்ற விவரம் காணப்படவில்லை. எந்த எந்த மாவட்டத்தில் எத்தனை எத்தனை வீரர்கள் படையில் சேர்ந்திருக்கிறார்கள், அவர்களில் எத்தனை பேர்கள் இறந்தார்கள் என்ற விவரம் இல்லை. இறந்த வீரர்களின் குடும்பத்தாருக்கு மானியம் கொடுப்பது மட்டும் போதாது. அவர்களுக்கு அதிகமான சலுகைகள் கொடுக்க வேண்டும். உயிரிழந்த வீரர்களின் குடும்பத்தாருக்கு ஆதரவளிக் கும் வகையில் அதிகமான சலுகைகள் அளிக்கப்படவேண்டும். குறிப்பாக, புறம்போக்கு நிலங்களை ஆர்ஜிதம் செய்து அவர்களுக்கு வழங்கலாம். இன்னும் மற்றச் சலுகைகள் அளிக்கலாம். இதையெல்லாம் சர்க்கார் கவனித்து ஊக்கம் அளிக்கவேண்டும் என்று கேட்டுக்கொள்கிறேன்.

அடுத்து, முதல் அமைச்சர் அவர்கள் நில வரியின் மீது சர்ச்சார்ஜ் விதிக்கும் மசோதாவின் பேரில் நடந்த விவாதத் திற்குப் பதிலளிக்கும்போது, நம்முடைய மாநிலத்தில் 60 லட்சம் பட்டாக்கள்தான் இருக்கின்றன என்றும், மக்கள் தொகை மூன்று கோடி என்றும், மூன்று கோடியில் 60 லட்சம் போக, மிஞ்சியுள்ளது இரண்டு கோடியே நாற்பது லட்சம் என்றும் சொன்னார்கள். ஒரு பட்டா என்றால், அதில் ஒரு நபர் மட்டும் தான் இருப்பார் என்பது அல்ல. 60 லட்சம் பட்டாக்கள் என்றால் 60 லட்சம் நபர்கள்தான் என்பது அல்ல. ஒரே பட்டாவில் உள்ள நிலம் பலருக்குப் பாத்தியதை உள்ளதாக இருக்கும். ஐந்தாறு பேர்கள் கொண்ட கூட்டுக் குடும்பமாக இருந்தால், ஒரு பட்டாவில்

[திரு. வி. எஸ். எஸ். மணி][10th November 1965]

உள்ள அந்த நிலம் அவர்களுக்கெல்லாம் உரியதாக இருக்கும். ஆக, 60 லட்சம் பேர்கள்தான் என்று சொல்வது சரியல்ல என்று இந்த சந்தர்ப்பத்தில் சொல்லிக்கொள்கின்றேன்.

அடுத்தபடியாக, மருத்துவக் கல்லூரிகளுக்கு இப்போது மாணவர்களைச் சேர்க்கும் முறையை மாற்றியாக வேண்டும். இப்போது ஒரு தேர்வுக் குழு (Selection Committee) ஏற்படுத்தியிருக்கிறார்கள். அந்தக் குழுவிற்கு மாசு கற்பிக்கப்படுகிறது. தகுதியைச் சரியான முறையில் கண்டு பிடிக்க முடியவில்லை. தகுதியுள்ளவர்களைக் காட்டிலும் தகுதியில்லாதவர்கள் சேர்த்துக் கொள்ளப்பட்டிருக்கிறார்கள். செலக்ஷன் கமிட்டி தேர்ந்து எடுக்கப்பட்ட மாணவர்களின் பட்டியல் வெளியிடும்பொழுது அவர்கள் பெற்றுள்ள கிரேடுகளையும், தேர்ந்து எடுக்கப்படாதவர்களின் கிரேடுகளையும் வெளியிடவேண்டும். அப்பொழுது சந்தேகம் நிவர்த்திக்கப்படும். எனவே, தேர்வு முறையை மாற்றி அமைக்க வேண்டும் என்று கேட்டுக் கொண்டு என் உரையை முடித்துக்கொள்கிறேன்.

\* SRI A. KUNJAN NADAR : Mr. Deputy Speaker, Sir, I wish to speak a few words with particular reference to the Kanyakumari district. The ryots of the Kanyakumari district especially the paddy cultivators are facing a crisis. They are not able to raise their crops or do proper manuring because of the failure of the last crop. Unless some relief is given to them immediately, it is going to vitally affect the paddy cultivation in the next crop also. Sir, I welcome the slogans 'Jai Jawan' and 'Jai Kisan' but I wish to point out one thing. The jawans come from the agricultural families. They are the sons of agriculturists. Taxing the agriculturists means taxing the jawans. So, I request the Government to reconsider their attitude towards the measure already passed. Sir, instead of taxing the agriculturists, can we not raise—as far as I am concerned I am prepared to give a blank cheque to the Government regarding defence efforts and the defence fund—a few crores of rupees by stopping our wastage in the various spheres of the Government administration? Can we not save a few crores of rupees by practising austerity? We only preach austerity. In this connection, I may cite one or two small examples of austerity! On the 5th of last month, our Hon. Chief Minister came to Nagercoil to preside over the Solidarity Conference. The young wife of one of the two war heroes who lost their lives in the war, a lady of 19 years with a small child, got financial assistance to the tune of Rs. 101 (one hundred and one) from the hands of our Hon. Chief Minister. Sir, I was noticing her feelings before that event. She was weeping with the child by the side of the platform. Sir, it is not politicians or any political party which have saved our honour and our freedom but it is our jawans. Sir, can we cite any politician who has gone to the war front before the cease-fire? Now everybody rushes there and takes photographs and also is keen in publishing them. So, it is the agriculturist's son who has saved our honour, our freedom and everything. Sir, on the same day there was another function at Nagercoil and that was the opening of the newly-built



10th November 1965] [Sri A. Kunjan Nadar]

Ozhukanasari Bridge. Sir, there was a pandal erected at a cost of about Rs. 5,000 with all sorts of decorations, festoons, etc. Whose money is it? It is the Government money. We say that electricity should not be used. But, high power lights were burning in the pandal and on either side of the bridge throughout the day. Sir, should not our Hon. Ministers say that they do not want these things till the emergency is over? By doing that, we are not disrespecting our Chief Minister. Our esteem for him will be higher. Where is this money to come from? The sum of Rs. 5,000 is spent by the contractor. The concerned Engineer asks the contractor to do it. When the contractor's bill is written, this amount is also added to the contractor's bill. Thus it is the Government's money that is wasted. Also, when Hon. Ministers come, arches are erected. By whom? I can understand if they are erected by the Congressmen or other people but they are erected by the village officers, Tahsildars, Forest department personnel and other Government servants. Sir, are they not doing these things by spending the Government money? I request the Government to issue a circular that no Hon. Ministers should even be garlanded till the emergency is over.

Then, I wish to refer to one or two matters. . . .

MR. DEPUTY SPEAKER: The hon. Member's time is up. Now the hon. Member Sri Dharmalingam will speak.

\* திரு. அ. பெ. தர்மலிங்கம்: மதிப்பிற்குரிய துணைத்தலைவர் அவர்களே, நாட்டுப் பாதுகாப்புக்காக போர் முனையில் நம் வீரர்கள் எல்லையிலே போராடிக் கொண்டிருக்கிற அதே நேரத்தில் தான் நாட்டு மக்களுடைய பாதுகாப்புக்காக ஏர் முனையில் விவசாயிகள் போராடிக் கொண்டிருக்கிறார்கள். நாட்டில் பஞ்சம், பட்டினி ஏற்படாத நிலை இருக்க வேண்டும் என்பதற்காக போராடிக் கொண்டிருக்கிற விவசாய மக்களுடைய சேவையை நாம் எந்த வகையிலும் அடக்கியிருப்பதற்கு முடியாது. நாட்டைப் பாதுகாப்பதற்காக பாடுபடுகிற வீரர்களுக்கு நாம் எந்த எந்த வகைகளில் எல்லாம் துணை செய்யக் கடமைப்பட்டிருக்கிறோமோ அதே வகையில் நாட்டு மக்களைப் பாதுகாப்பதற்காக பாடுபடுகிற விவசாய மக்களுக்கும் துணை செய்யக் கடமைப்பட்டிருக்கிறோம். அந்த வகையில்தான் விவசாய மக்களைப் பாதுகாப்பதற்குப் பதிலாக பெரிய அளவில் பாதிக்கக் கூடிய முறையில் நிலவரி, நீர்வரியை 25 சதவிகிதம் உயர்த்தி இன்று காலை மசோதாவை எடுத்துக்கொண்டபோது நாங்கள் வெளியேற வேண்டிய நிலை ஏற்பட்டது. அப்போது முதல் அமைச்சர் அவர்கள் நாங்கள் ஏதோ பண்பாடு குறைந்து வெளிநடப்புச் செய்வதாகக் குறிப்பிட்டார்கள்.

கனம் திரு. எம். பக்தவத்சலம்: அவர்கள் பண்பாடு குறைந்து விட்டதாகச் சொல்லவில்லை. எங்களுக்குப் பண்பாடு இருக்கிறது, நாங்கள் பேசவில்லை என்றுதான் சொன்னேன்.

[10th November 1965]

திரு. அ. பெ. தர்மலிங்கம் : நன்றி. இந்த நாட்டைப் பாதுகாக்க வேண்டும் என்பதில் எதிர்க்கட்சியில் உள்ள எங்களுக்கும் மிகுந்த அக்கறை இருக்கிறது என்பதை செயலாலும், பேச்சாலும், எழுத்தாலும் எடுத்துக்காட்டி வருகிறோம். அப்படி இருக்கிற நேரத்தில் எனக்கு முன்னால் பேசிய திருமதி பொன்னம்மாள் கூட எங்களைச் சூற்றம் சாட்டுவதுபோலப் பேசினாலும் தம்முடைய பகுதியில் இருக்கக் கூடிய குறைபாடுகளை எடுத்துச் சொன்னார்கள். பத்திரிகைகளில் வரவேண்டும் என்பதற்காகச் சொல்லியிருக்கலாம். தாம் அப்படிச் சொல்லியிருப்பது தம் தொகுதி மக்களுக்குத் தெரியவேண்டும் என்பதற்காகச் சொல்லியிருக்கலாம். உண்மையில் அவர்கள் குறிப்பிட்டதுபோல இந்த நாட்டில் இருக்கக் கூடிய விவசாயிகளுக்கு இருக்கும்படியான தொல்லைகள் மிக அதிகம். இருந்தும் இந்த நெருக்கடியான நேரத்தில் அவர்களுக்கு வரிச் சுமையையும் உயர்த்த வந்திருப்பது மிகவும் வருந்தத்தக்கதாகும். என்னுடைய மாவட்டத்தையும், தஞ்சை மாவட்டத்தையும் எடுத்துக் கொண்டால் தற்சமயம் தண்ணீரே இல்லாத நிலைமை ஏற்பட்டிருக்கிறது. வரப்போகிற போகம் விளையுமா, விளையாதா என்ற நிலைமை இருக்கிறது. அதன் காரணமாக உடனடியாக நமது அண்டை மாநிலமான மைசூருடன் பேசி தண்ணீர் விடுவதற்கு ஏற்பாடு செய்தாலன்றி சாகுபடி செய்வதற்கு வழியில்லை. அண்மையில் 9 அடித் தண்ணீர் வருவதாகச் சொன்னார்கள். நிச்சயமாக அது வந்தாலும் வயல்களில் பாய்வதற்கு வழியில்லை. ஆகவே உடனடியாக வரப்போகிற போகத் திற்கு வேண்டிய தண்ணீரை விடுவதற்கு அமைச்சரவை தக்க நடவடிக்கை எடுத்துக் கொள்ளவேண்டும் என்பதாகத் தெரிவித்துக்கொள்கிறேன்.

அடுத்து, எங்கள் பகுதியில் காவேரியில் ஊற்று நீரை கொரம்பு கட்டித் தண்ணீர் பாய்ச்சினால்தான் ஒரு பகுதியில் விவசாயம் செய்ய முடியும். ஆனால் அதிகாரிகள் அவ்வாறு கொரம்பு கட்டித் தண்ணீர் பாய்ச்சக் கூடாது என்று கெடுபிடி செய்கிறார்கள். அந்தப் பகுதியில் ஊறும் தண்ணீர் எப்படி இருந்தாலும் தஞ்சைப் பகுதிக்குப் போய்ச் சேராது. அது ஊற்று நீர். அந்த நீரைக் கொரம்பு கட்டிப் பாய்ச்சுவதுதான் அந்தப் பகுதியில் வழக்கமாக இருந்து வந்திருக்கிறது. ஆகவே, உடனடியாக அதற்கு அனுமதி அளிக்க வருவாய்த் துறை அமைச்சர் அவர்கள் தக்க நடவடிக்கை எடுத்துக் கொள்ளவேண்டும் என்று கேட்டுக் கொள்கிறேன்.

பொதுவாக, இப்போது போடப்பட்டிருக்கிற திட்டங்களினால் விவசாயிகளுடைய வாழ்க்கைத்தரம் உயரவில்லை என்பதை நமது முதலமைச்சர் இந்தச் சபைமுன்பு வைத்துள்ள நான்காவது ஐந்தாண்டுத் திட்ட அறிக்கையில் கூறியிருக்கிறார்கள். விவசாயிகளுடைய நிலைமை மோசமாக இருக்கிறது. முன்னேற்றம் அடையவில்லை என்ற காரணத்தினால் பேசுகின்றோமே தவிர, அவர்களிடத்தில் பேசிவிட்டோம் என்று சொல்வதற்காக அல்ல என்று குறிப்பிட விரும்புகிறேன். இப்போது நிலவரி, நீர்வரி மூலமாக



10th November 1965] [அ. பெ. தர்மலிங்கம்]

உயர்த்தியிருப்பது மிகக் குறைந்ததுதான் என்று குறிப்பிடுகிறார்கள். இந்த 25 சதவிகிதம் உயர்வு என்பது உடனடியாக வரும் என்றும் சொல்லிவிட்டார்கள். பெட்ரோலுக்கு ஒன்றிரண்டு நயாபைசாதான் உயர்வு என்றாலும் அது 1-12-1965-இல் இருந்துதான் அமுலுக்கு வரும் என்று சொல்லியிருக்கிறார்கள். ஆனால் பஸ் கட்டணத்தை இந்த மாதம் 15-ஆம் தேதியிலிருந்து உயர்த்த இருக்கிறார்கள். இந்த வரி 1 பைசா, 2 பைசா என்ற அளவில் அதிகமாகின்ற காரணத்தால் மொத்தத்தில் 1 ரூபாய் 2 ரூபாய்தான் அதிகமாகும். ஆனால் நிலவரி, நீர் வரி இவைகளை எடுத்துக் கொண்டால் 25 சதவிகிதம் அதிகமாக்கப்படுவதால் கூடுதலான தொகையை உடனடியாகச் செலுத்த வேண்டியிருக்கிறது. (மணி யடிக்கப்பட்டது.)

\*திரு. ஏ. ஆர். சுப்பையா முதலியார்: கனம் உதவி ஃபா நாயகர் அவர்களே, துணை மானியக் கோரிக்கையில் 10,000 கிணறுகள் வெட்டுவதற்கு மானியம் கொடுக்கப்பட்டிருக்கிறது. மேற்கொண்டு 20,000 கிணறுகள் அடுத்த வருஷத்திற்குள் வெட்டுவதற்காகவும் மானியம் கொடுக்கப்பட்டு இருக்கிறது. இப்பொழுது இருக்கின்ற நிலையில் பழைய கிணறுகளைத் தணிப்பது மிகவும் அவசியமாக இருக்கிறது. ஏனென்றால் மழையில்லாத காரணத்தால் வாட்டர் டேபிள்கள் இறங்கிவிட்டது. ஆகவே பழைய கிணறுகளையெல்லாம் தணிக்கவேண்டும். அப்படித் தணிக்கின்ற பொழுது பல தவறுகள் நடக்கின்றன என்பது எல்லோருக்கும் தெரியும். ஆகவே அந்தத் தவறுகள் நடக்காமல் இருப்பதற்காக இந்த வேலையை பி. டி. பிள்யூ. டி. பிபிளிடம் கொடுத்தால் நல்லது. இதை ரெவின்யூ பிபிள் செய்வதால் அவர்களுக்கு இது சம்பந்தமான உயரம், மண் போன்றவைகள் மெஷர்மெண்ட்கள் எடுக்க தெரியவில்லை. ஆகவே, மெஷர்மெண்ட், செக் மெஷர்மெண்ட் இவைகள் எல்லாம் செய்வதற்காக இதை பி. டி. பிள்யூ. டி. பிபிளிடம் கொடுக்க வேண்டுமென்று கேட்டுக்கொள்கிறேன். புதிய கிணறுகள் வெட்டுவதோடு, பழைய கிணறுகளைத் தணிப்பதன் மூலம் அதிக அளவில் தண்ணீர் பெற முடியும். ஏனென்றால் மழையில்லாமல் இருக்கிறது, எலக்ட்ரிசிட்டி பம்ப் செட்டுகள் மூலமும் தண்ணீர் பாய்ச்சுவதற்கு முடியாத நிலைமை இருக்கிறது. ஆகவே, இந்த நேரத்தில் பழைய கிணறுகளைத் தணிப்பதற்கு ஏற்பாடுகள் செய்யவேண்டும். அதோடு இந்த பிளாஸ்டிங் செட்ஸ் நமக்கு இப்பொழுது அதிகமாகத் தேவைப்படுகிறது. இதை அன்றிய நாட்டிலிருந்துதான் இறக்குமதி செய்ய வேண்டியது இல்லை. நம் முடைய நாட்டிலேயே தயார் செய்வதற்கு ஏற்பாடுகள் செய்தால் மிகவும் நல்லது என்பதைத் தெரிவித்துக்கொள்கிறேன். இந்த பிளாஸ்டிங் செட்ஸ்களுக்கு உபயோகப்படுத்துகிற பெளடர் கிடைப்பதும் கஷ்டமாக இருக்கிறது. ஆகவே, அந்தப் பெளடர் கிடைப்பதற்கும் வசதி செய்து கொடுக்கவேண்டும். நீர்ப்பாசனம் சம்பந்தமாக, கால்வாய்களைத் துப்புரவு செய்வதற்கு மூலதனம் ஒதுக்கப்பட்டிருக்கிறது. சில இடங்களில்தான் இந்தக் கால்வாய் துப்புரவு வேலை நடைபெறுகிறது. திருநெல்வேலி ஜில்லாவை எடுத்துக்கொண்டால், தாமிரவரணியிலிருந்து வரக்கூடிய

[திரு. ஏ. ஆர். சுப்பையா முதலியார்] [10th November 1965]

கால்வாய்களை எல்லாம் துப்புரவு செய்ய திட்டமிருக்கிறது. ஜூன் எரியாக்களில் உள்ள கால்வாய்களிலும் துப்புரவு வேலைகள் நடைபெறவில்லை. ஆகவே, இப்படிப்பட்ட பாசன கால்வாய்களைத் துப்புரவு செய்வதற்காகவும் பணம் ஒதுக்கவேண்டுமென்று கேட்டுக் கொண்டு என்னுடைய பேச்சை முடித்துக்கொள்கிறேன்.

**திரு. பி. கே. மூக்கையா தேவர் :** கனம் துணைச் சபாநாயகரவர்களே, தேசிய நெருக்கடியான இந்த நேரத்தில் உணவு உற்பத்திக்கு முக்கியத்துவம் கொடுக்க வேண்டுமென்ற காரணத்தால் இன்று காலையில் இந்த நிலவரி, நீர் வரிச் சட்டம் நிறைவேற்றப்பட்டது. ஆனால் அந்தச் சட்டத்தைக் கொண்டுவருவதற்கான காரணங்களைப்பற்றி குறிப்பிடும்போது, விவசாயிகள் இந்த வரியால் அதிகமாகப் பலன் பெறுகிறார்கள் என்று சொல்லப்பட்டது. இன்னும் பள்ளிக்கூடங்கள், ரோடுகள் இவைகள் அமைப்பதற்கும் பயன்படுகிறது என்று முதலமைச்சர் அவர்கள் சொன்னார்கள். அந்த அளவிலே விவசாயிகளுக்கு உண்மையாகவே நன்மை செய்ய வேண்டுமென்ற நோக்கத்தோடு செய்து அப்படிச் செய்வதால் அந்த நன்மைகள் விவசாயிகளுக்குப் போய்ச் சேருவதாக இருந்தால் பாவாயில்லை. ஆனால் ஏதோ ஒரு காரணத்தைக் காட்டி விட்டு விவசாயிகள்மீது வரிப் போட்டால்—ஏற்கனவே பலவிதமான வரிகள் போடப்பட்டிருப்பதால் விவசாயிகள் பிரேதம் போல் இருக்கிறார்கள்—அப்படிப் பிரேதம் போல் இருக்கின்ற விவசாயிகள்மீதுதான் இந்த வரி போடப்படுகிறது. பிரேதங்களின் மீது போடப்படுகின்ற வரியாகத்தான் இது காட்சியளிக்கிறதே தவிர வேறு ஒன்றுமில்லை என்பதை நான் தாழ்மையுடன் தெரிவித்துக்கொள்கிறேன். உணவு உற்பத்தியைப் பெருக்குவதற்காகக் கிணறுகளை வெட்டவேண்டுமென்று மத்திய அரசாங்கம் உத்தரவு போட்டிருக்கிறது. சமீபத்தில் முதலமைச்சர் அவர்கள் கூட இதைப்பற்றி பேசிவிட்டு எந்திருக்கிறார்கள். 1948-ஆம் வருஷத்திலிருந்து கிணறு வெட்டவேண்டுமென்று சொல்லப்பட்டு அதன்படி ஆயிரக்கணக்கான கிணறுகள் வெட்டப்பட்டிருக்கின்றன. ஆனால் வெட்டப்பட்ட கிணறுகள் பல ஆண்டுகளாக அப்படியே கிடந்து கொண்டிருக்கின்றன. பூராவாக வெட்டிக் கணக்கைக் கொடுக்காமல், விவசாயிகள் கணக்கைக் கொடுத்திருந்தாலும் அதிகாரிகள் சரிவரக் கவனிக்காத காரணத்தால் நூற்றுக்கணக்கான கிணறுகள் ஏற்கனவே எலத்திற்கு வந்து விட்டன. ஏலம் போட்டால் அதை ஒரு அணுவுக்குக் கூட எடுப்பதற்கு அங்கே ஆள் இல்லை. வருத்தத்தோடு தெரிவித்துக்கொள்கிறேன், எலத்தில் எடுப்பதற்கு ஆளே கிடையாது; இந்த நிலைமை மதுரை ஜில்லாவில் ஏற்பட்டு இருக்கிறது என்பதைச் தெரிவித்துக்கொள்கிறேன்.

அடுத்தபடியாக, கிணறு வெட்டுவதற்குக் கடன் கொடுக்க வேண்டுமென்றால் செக்யூரிட்டி கேட்கிறோம். இந்த நாட்டில் பிறந்த விவசாய மக்கள் அத்தனை பேருக்கும் எந்தவிதமான செக்யூரிட்டியும் தேவையில்லை என்ற நிலைமை இருந்தால்தான் இந்த நேரத்திலே உண்மையிலேயே தேசப் பாதுகாப்புக்காக பாடுபடுகிறோம் என்று நிலைமை ஏற்படும். செக்யூரிட்டி கேட்கின்ற காரணத்தால் கிணற்றினுடைய மதிப்பும் அதிகமாகிவிடுகிறது.



10th November 1965] [திரு. பி. கே. மூக்கையா தேவர்]

ஏற்கனவே பரம்பரை, பரம்பரையாக கடனாளிகளாக இருக்கிறார்கள், பல வரிகளைக் கொடுத்துக்கொண்டு வருகிறார்கள். யுத்த நிதிக்காக என்று பலவிதமான வரிகளையும் கொடுக்கிறார்கள். ஆகவே, இவ்வளவும் கொடுத்துவிட்டால் கிணறு வெட்டுவதற்குப் பணம் மிஞ்சுமா என்பதைச் சிந்தித்துப் பார்க்கவேண்டும். ஆகவே இந்த வில்லங்க சர்ட்டிபிகேட், ஸ்மான் சேலிங்ஸ் இவைகளையெல்லாம் நிறுத்தி வைக்கவேண்டுமென்று கேட்டுக் கொள்கிறேன். அப்பொழுதுதான் இந்த வேலைகளையெல்லாம் 10 அல்லது 15 நாட்களுக்குள் செய்து முடிக்க முடியும். குறிப்பிட்டு இருக்கின்ற படி அடுத்த மார்ச் மாதத்திற்குள் எல்லாவற்றையும் முடிக்க முடியும். இந்த நேரத்தில் எதிர்க்கட்சிகள் எல்லாம் ஒத்துழைப்புத் தர வேண்டுமென்று சொன்னார்கள். எல்லா எதிர்க்கட்சிகளும் நல்ல ஒத்துழைப்பைக் கொடுத்துக் கொண்டு வருகின்றன. ஆனால், காங்கிரஸ்காரர்கள்—காங்கிரஸ்காரர்கள் என்று சொல்வதால் காங்கிரஸ்காரர்கள் வருத்தப்பட்டக் கூடாது—என்னுடைய தொகுதியிலே தண்ணீர் விடவில்லை, மழையில்லாத காரணத்தால் தண்ணீர் இல்லை என்று சொல்லி பசியினாலும், பட்டினியாலும் வாடி அலைந்து கொண்டிருக்கின்ற மக்கள் தண்ணீர் விடவேண்டுமென்று கேட்டால், தேர்தலில் யாருக்கு ஓட்டுப் போட்டீர்கள்? என்று கேட்கிறார்கள். ஆகவே, இந்த மாதிரியான தேர்தல் புத்தி இப்பொழுது இருக்கக்கூடாது, தேசிய புத்திதான் இருக்க வேண்டும். இந்த நேரத்திலே, எல்லோரும் ஒரு நாய் வயிற்றில் பிறந்தவர்கள் என்ற உணர்ச்சி ஏற்படவேண்டும்.

அடுத்தபடியாக, மதுரை ஜில்லாவில் மெயின் கால்வாயில் ஜூன் மாதத்திலேயே தண்ணீர் திறந்துவிட்டிருக்கவேண்டும், ஆனால் என்ன காரணத்தாலோ இன்னும் திறந்துவிடவில்லை. பெரியாற்றி விருந்துதான் கிராடிட் மூலமாக அந்தத் தண்ணீர் கொடுக்கப்படும். ஆனால், மழையில்லாத காரணத்தால் தண்ணீர் கொடுக்கப்பட வில்லையா அல்லது பெரியாற்றிலே கரண்ட் உற்பத்தி செய்யப்படுகிறதா என்பதெல்லாம் அமைச்சர் அவர்களுக்குத்தான் தெரியும். 10,000 ஏக்கர் நிலத்தில் மூன்று முறை நடவு நட்டு, ஏற்கனவே கொஞ்சம் மழையும் பெய்த காரணத்தால் பயிர் இருக்கிறது. ஆனால், இந்தத் தண்ணீர் இப்பொழுது வந்தால்தான் பயிர் வளரும். இன்னும் 10, 15 நாட்களுக்காவது இந்தத் தண்ணீரைத் திறந்து விட வேண்டும். தயவுசெய்து இரண்டு லட்சம் மூட்டைகள் விளைய கூடிய இந்த நிலங்களுக்கு 10, 15 நாட்களுக்குத் தண்ணீர் கொடுத்தால்தான் நல்ல முறையிலே விவசாயம் செய்யமுடியும்.

இந்த நெருக்கடி நிலைமையிலே, திரு. குஞ்சன் நாடார் அவர்கள் சொன்னதுபோல் எல்லோரும் ஆடம்பரச் செலவுகளைக் குறைக்க வேண்டும். (மணியடிக்கப்பட்டது.) ஒவ்வொரு நாளும் மீட்டிங், மீட்டிங் என்று சொல்லி அதற்காக 50 ஜீப்கள், 100 ஜீப்கள் சென்று கொண்டிருக்கின்றன. அதேமாதிரி ஜவான்களைப் பொறுத்தவரையிலும் . . . (மணியடிக்கப்பட்டது.)

திரு. க. டி. நல்லசிவம் : கனம் துணைச் சபாநாயகரவர்களே, நீர்ப்பாசனத்தைப் பொறுத்தவரையிலே அதிகமாக மழையில்லாத காரணத்தாலே தண்ணீர் கிடையாது, தண்ணீர் இல்லாத காரணத்

[திரு. க. ர. நல்லசிவம்] [10th November 1965]

தால் வேளாண்மை கிடையாது, ஆகவே வேளாண்மை இல்லாத இடங்களிலே உள்ள விவசாயிகள்மீது இந்த வரியை விதிக்கக் கூடாது, அவர்களுக்கு வரி வஜா செய்யவேண்டும். அது மாத்திரமல்ல, அவர்களிடமிருந்து வரவேண்டிய கடன் தொகைகளைக்கூட இப்பொழுது வசூல் செய்யாமல் நிறுத்தி வைக்க வேண்டும். கீழ் பவானியைப் பொறுத்தவரையில், தண்ணீர் வருமென்று மக்கள் எதிர்பார்த்தார்கள். ஆனால் தண்ணீர் வரவில்லை, மழையும் வரவில்லை. இதுவும் கெட்டு அதுவும் கெட்டு அவர்கள் திண்டாடிக் கொண்டிருக்கிறார்கள். ஆகவே, அவர்கள்மீது போட்டிருக்கக் கூடிய வரியை வஜா செய்யவேண்டும். இந்தத் தண்ணீரைப் பொறுத்தவரைக்கும் காவிரிக்குக் கொடுத்துக்கொண்டே இருக்கிறார்கள். அப்படிக் கொடுக்காமல் கொஞ்ச நாட்களுக்குத் தேக்கி வைத்தால் அந்தத் தண்ணீரை வைத்து நாம் 50,000 ஏக்கர் அல்லது ஒரு லட்சம் ஏக்கர் வரை பாசனம் செய்து கொள்ளலாம். மூன்று மாதங்கள்கூட தேக்கி வைக்க வேண்டியதில்லை. செப்டம்பர் 20-ம் தேதியிலிருந்து அக்டோபர் 30-ஆம் தேதி வரை இடையேயுள்ள 30-40 நாட்களுக்கு மட்டும் தேக்கிவைத்திருந்தால் அந்தத் தண்ணீரை வைத்து நாம் ஒருபோகம் சாகுபடி செய்யலாம். ஆனால் தண்ணீர் போய்க்கொண்டிருக்கிறது. அது பெரிய ப்ராஜக்ட் தான், ஒத்துக்கொள்கிறேன். அதற்காக எங்களுடைய வயிற்றைக் காயவிட்டுவிட்டு அவர்களுக்குக் கொடுப்பதில் பிரயோசனமில்லை. ஒன்று டிசம்பரில் தண்ணீர் விடுவதற்கு ஏற்பாடு செய்ய வேண்டும் அல்லது பிப்ரவரியிலாவது தண்ணீர் விடுவதற்கு ஏற்பாடு செய்ய வேண்டும்.

பாதுகாப்பு நிதியைப் பொறுத்தவரை நாங்கள் எதுவும் வசூல் செய்யவில்லை. சில அரசியல் கட்சிகள் லட்சம் லட்சமாக வசூல் செய்திருக்கின்றன. அந்த நிதியெல்லாம் இன்னும் கொடுக்கப்படவில்லை என்றால் உடனடியாக அவற்றைப் பாதுகாப்பு நிதிக்குக் கொடுக்க நடவடிக்கை எடுத்துக் கொள்ளவேண்டும்.

நம்முடைய ராஜ்யத்தைப் பொறுத்தவரை 'டிபென்ஸ் ஆப் இந்தியா' விதிகளின்கீழ் முஸ்லிம் லீகைச் சேர்ந்தவர்கள், ஆதித்தனார் போன்றவர்களைக் கைது செய்து வைத்திருக்கிறது நம்முடைய சர்க்கார் . . .

கனம் திரு. எம். பக்தவத்சலம்: இதுகூட சப்ளிமெண்டரி என்டிமேட்டில் வருகிறதா என்று தெரியவில்லை. இதைப்பற்றிப் பேசலாம். நான் பதில் சொல்லுவதற்கு, விளக்கம் கொடுப்பதற்கு டைம் கொடுத்தால் இதைப்பற்றியெல்லாம் பேசலாம். அதற்கெல்லாம் பரிந்து பேச வேறு ஒரு சமயம் வைத்துக் கொள்ளலாம்.

திரு. க. ர. நல்லசிவம்: அவர்களை விடுதலை செய்ய வேண்டுமென்று கேட்டுக்கொள்கிறேன்.

கனம் திரு. எம். பக்தவத்சலம்: கனம் துணைச் சபாநாயகர் அவர்களே, 7 கோடி 45 லட்சம் ரூபாய் துணை மானியம் கோரப் பட்டிருக்கிறது. நெருக்கடி நிலையை ஒட்டியே 7 கோடி 45 லட்சம்



10th November 1965] [திரு. எம். பக்தவத்சலம்]

ரூபாயையும் கேட்கவில்லை. ஆண்டுதோறும் துணை மானியக் கோரிக்கைகள் ஒன்று, இரண்டு, மூன்று என்று வந்து கொண்டிருக்கின்றன. எதிர்பாராத அவசியமான செலவினங்கள் வரவு-செலவு திட்டத்தில் எதிர்பார்க்காமல் இருந்து தனியாக ஒதுக்கப்பட்டால் துணை மானியம் வரவேண்டியிருக்கிறது. அந்த வகையில்தான் துணை மானியக் கோரிக்கை கொண்டுவரப்பட்டிருக்கிறது. நெருக்கடி நிலையில் என்னென்ன திட்டங்கள் நிறைவேற்றப்பட வேண்டுமென்பதைப்பற்றிக் குறிப்பிடப்பட்டிருக்கிறது. நெருக்கடி நிலையை ஒட்டியே விவசாயத்தில் பெரிதும் கவனம் செலுத்த வேண்டியிருக்கிறது. விவசாயத்திலே உற்பத்தியைப் பெருக்கும் வகையிலே என்ன செய்ய வேண்டுமென்ற வகையிலே இந்தத் துணை மானியங்கள் கோரப்பட்டிருக்கின்றன. விவாதத்தைத் துவக்கி வைத்த கனம் உறுப்பினர் திரு. அரங்கண்ணல் அவர்கள் சில இனங்களைப்பற்றிச் சொன்னார்கள். தாசில்தார்களுக்கு 19 ஜீப் கொடுக்கப்பட்டிருக்கிறது என்று ஒவ்வொன்றாகச் சொன்னார்கள். இவையெல்லாம் தவிர்க்கக்கூடாதவை. தேவையான அளவுக்குத்தான் தாசில்தார்களை வைத்துக் கொண்டிருக்கிறோம். தாசில்தார் உத்தியோகம் கொடுக்க வேண்டுமென்பதற்காக வைத்துக் கொண்டிருக்கவில்லை. தாசில்தார்கள் நல்ல முறையில் வேலைசெய்ய வேண்டுமென்றால் ஜீப் கொடுத்துத்தான் ஆக வேண்டும். ஜீப் கொடுக்கவில்லையென்றால் வேலை வாங்க முடியாது.

திரு. இராம. அரங்கண்ணல் : 19 ஜீப்புகளுக்கு 5 லட்சம் ரூபாய் போட்டிருக்கிறது.

கனம் திரு. எம். பக்தவத்சலம் : மற்ற தாசில்தார்களுக்கும் ஜீப் கொடுக்க வேண்டுமென்று அரசாங்கம் முடிவு செய்திருக்கிறது. பத்தொன்பது ஜீப்பின் விலையைக் கொடுத்துத்தான் ஆகவேண்டும். பழைய ஜீப் வாங்கினால் சரியாக வேலை செய்யாது. நிர்வாகச் செலவு அதிகப்படக்கூடாது, அதைக் குறைக்க வேண்டுமென்பதற்காக இப்போது ஒரு கமிட்டி போடப்பட்டிருக்கிறது. நிர்வாகத்தை மாற்றியமைப்பது எப்படி, சிக்கனத்தைக் கையாள்வது எப்படி என்றெல்லாம் அந்தக் கமிட்டி பரிசீலிக்கும். அதற்குக் கூடச் செலவாகிறதே என்று கனம் அங்கத்தினர்கள் குறிப்பிட்டார்கள். அந்தச் செலவை தவிர்ப்பதற்கில்லை. ஒரு ஐ.ஏ.எஸ். அதிகாரி முழு நேரமாக இருந்து கவனிக்க வேண்டுமென்றால் அந்தச் செலவு ஆகத்தான் செய்யும். ஆடம்பரச் செலவை தவிர்க்க வேண்டுமென்பது அரசாங்கம் கையாளும் முறை. போலீசுக்கு ஏன் குவார்ட்டர்ஸ் கட்ட வேண்டுமென்று கேட்கிறார்கள். இண்டஸ்ட்ரியல் ட்ரெயினிங் செண்டர் எதற்காக என்று கேட்கிறார்கள். சில திட்டங்களைத் தள்ளி வைக்கிறோம். இதையெல்லாம் தள்ளி வைப்பதில்லை. சேலம், தர்மபுரி என்று இரண்டாகப் பிரிக்கப்பட்டிருந்தாலும் தர்மபுரியில் புதிய கட்டடங்கள் கட்டுவதை எல்லாம் நிறுத்தி விட்டோம். நிர்வாகம் நல்ல முறையில் நடக்கவேண்டும். மக்களுடைய குறைகள் உடனடியாகக் கவனிக்கப்படவேண்டும். சேலம் ஜில்லா பெரிய ஜில்லா. அதைப் பிரிப்பது தவிர்க்க முடியாதது என்றுதான் எடுத்துக் கொண்டோம். ஆகையால்தான்

[திரு. எம். பக்தவத்சலம்] [10th November 1965]

தான் திருச்சியில் எஞ்சினியரிங் காலேஜும் நமக்கு வேண்டும். நம்முடைய அபிவிருத்தித் திட்டங்களுக்கு எஞ்சினியர்கள் வேண்டியிருக்கிறது. போர் முனைக்கும் வேண்டியிருக்கிறது. திரு. வி. எஸ். எஸ். மணி அவர்கள் டாக்டர்களை அனுப்ப நாம் என்கன்செஷன் கொடுக்கவேண்டும், மத்திய அரசாங்கம் கொடுக்கட்டுமே என்று சொன்னார்கள். அப்போது கன்செஷன் இல்லாமல் எந்த மாநிலத்தில் இருந்து வருகிறார்களோ அங்கிருந்து எடுத்துக் கொள்ளுவார்கள். நம்முடைய டாக்டர்களும் போர் முனைக்குச் சென்று அந்தப் பயிற்சியைப் பெற்று, அனுபவத்தைப் பெற்றுத் திரும்ப வேண்டும்; மருத்துவ சேவை செய்யவேண்டுமென்ற அக்கறை நமக்கு இருக்கிறது. அதற்காகத்தான் நாம் சலுகை கொடுக்கிறோம்.

திரு. வி. எஸ். எஸ். மணி : கன்செஷன் கொடுக்கக்கூடாது என்று சொல்லவில்லை. அதை மத்திய அரசாங்கத்திலிருந்து ஏன் வசூலிக்கக்கூடாது என்றுதான் கேட்டேன்.

கனம் திரு. எம். பக்தவத்சலம் : அதைப்பற்றித்தான் நான் சொன்னேன். அப்போது கன்செஷன் இல்லாமல் எங்கிருந்து போக விரும்புகிறார்களோ, பஞ்சாபிலிருந்தோ, வங்காளத்திலிருந்தோ போக விரும்புகிறவர்கள் போய்விடுவார்கள். அதனால் தான் நாம் கன்செஷன் கொடுக்கிறோம். டாக்டர்களுக்குக் கன்செஷன் கொடுப்பதுபோல் ஏன் எஞ்சினியர்களுக்கும் கன்செஷன் கொடுக்கக் கூடாது என்று திருமதி அனந்தநாயகி அம்மையார் அவர்கள் கேட்டார்கள். டாக்டர்கள் போவது கஷ்டமாக இருக்கிறது. எஞ்சினியர்கள் போய்க் கொண்டிருக்கிறார்கள். டாக்டர்களுக்கு அதிக ஆபத்து இருக்கிறது. அகவே, டாக்டர்களை ஊக்குவிப்பதற்காக கன்செஷன் கொடுக்கிறோம்.

ஜவான்களின் குடும்பங்களுக்கு உதவி செய்ய வேண்டுமென்பதற்காக ஒதுக்கப்பட்டதை எல்லோரும் ஒப்புக் கொள்கிறார்கள். லட்சம் ரூபாய் என்பது ஒரு சிறு பகுதி. ஜவான்களின் குடும்பங்கள் கணக்கை எடுத்திருக்கிறார்கள். ஒவ்வொரு ஜில்லாவிலும் முக்கியமாக ஆசிரியர்களும், பெண்மணிகளும் அந்தக் கணக்குகளை எல்லாம் சேகரித்திருக்கிறார்கள். அவர்களை நான் பெரிதும் பாராட்டுகிறேன். முக்கியமாக அக்கறை எடுத்து அவர்களுடைய குடும்பங்களின் வரலாற்றை எல்லாம் ஆசிரியர்கள் சேகரித்திருக்கிறார்கள். அவ்வாறு அரும்பணி புரிந்து கொண்டு வருகிறார்கள். மக்கள் முன்வந்து தாராளமாக நன்கொடை அளிக்கிறார்கள். துணி, மற்ற பொருள்களையும் அளிக்கிறார்கள். அவர்களுடைய பிள்ளைகள் படிப்பிலே மிகுந்த அக்கறை எடுத்துக் கொள்கிறார்கள். பணமும் கொடுக்கிறார்கள். நாம் கொடுக்கும் ஒரு லட்சம் ரூபாய் என்பது ஒரு பகுதி, அது போதாது. எவ்வளவு வேண்டுமானாலும் செலவு செய்யலாம் என்று கலெக்டர்களுக்குச் சொல்லி இருக்கிறோம். அந்த வகையில் இது நடைபெற்றுக் கொண்டு வருகிறது.



10th November 1965] [திரு. எம். பக்தவத்சலம்]

கனம் அங்கத்தினர் திரு. மூக்கையா தேவர் அவர்கள் தண்ணீரைப் பற்றியெல்லாம் சொன்னார்கள். விவசாயிகளைப் போய் 'பிரேதங்கள்' என்று அவர் சொல்வது நல்லதல்ல. அது தவறு. விவசாயிகளை அவ்வளவு குறைவுபடுத்திப் பேசக்கூடாது. எவ்வளவுதாரம் விவசாயிகளுக்கு வசதி செய்து தரவேண்டும், சலுகை காட்ட வேண்டும் என்பதைப் பற்றியெல்லாம் பேசலாம். எங்களைப் பற்றிச் சொல்லட்டும்; எவ்வளவு வேண்டுமானாலும் சொல்லட்டும்; நாங்கள் ஏந்திக் கொள்ளுகிறோம். விவசாயிகளைச் சொல்வது முறையல்ல, அவர்கள் அதை ஏந்திக் கொள்ள மாட்டார்கள், விவசாயிகளை 'பிரேதங்கள்' என்று சொன்னால் தமிழ் நாட்டு மக்கள் பார்த்துக் கொண்டு இருக்க மாட்டார்கள் என்று சொல்லி என்னுடைய வார்த்தைகளை முடித்துக்கொள்கிறேன்.

திரு. பி. கே. மூக்கையா தேவர்: நான் விவசாயிகளை பிரேதங்கள் என்று சொல்லவில்லை. அரசாங்கத்தின் நடவடிக்கைகளால் விவசாயிகள் பிரேத நிலைமையில் இருக்கிறார்கள் என்று சொன்னேன். அவர்கள் ரயில்வே ஸ்டேஷன்களிலும், தெருக்களிலும் சுற்றிக் கொண்டிருப்பதைப் பார்த்தாலே தெரியும்.

திரு. இரா. நெடுஞ்செழியன்: கனம் துணைத்தலைவர் அவர்களே, இந்தத் துணை மானியக் கோரிக்கைகளின் மீது எதிர்க்கட்சியிலிருந்து பல வெட்டுப் பிரேதங்கள் கொடுக்கப்பட்டிருக்கின்றன. அதிலே கூறப்பட்டிருக்கிற கருத்துக்களைப் பற்றி அமைச்சர் அவர்கள் சிந்தித்து ஆராய்ந்து ஏற்ற பரிகாரம் காணுவார்கள் என்ற நம்பிக்கையின்மீது அந்த வெட்டுப் பிரேதங்களைப் பிரேரேபிக்க வில்லை என்பதைக் கூறி அமர்கிறேன்.

## VII—VOTING ON DEMANDS FOR GRANTS FOR FURTHER EXPENDITURE IN 1965-66.

### A. EXPENDITURE ON REVENUE ACCOUNT.

#### Demand No. I—Land Revenue Department.

THE HON. SRI M. BHAKTAVATSALAM: Sir, on the recommendation of the Governor, I move—

“That the Government be granted a sum not exceeding Rs. 22,700 under Demand No. I—Land Revenue Department”.

The Demand was put and carried and the Grant was made.

#### Demand No. II—Motor Vehicles Acts—Administration.

THE HON. SRI M. BHAKTAVATSALAM: Sir, on the recommendation of the Governor, I move—

“That the Government be granted a sum not exceeding Rs. 65,600 under Demand No. II—Motor Vehicles Acts—Administration”.

The Demand was put and carried and the Grant was made.